

# Sri Hanuman Tandav

## Stotram

### శ్రీ హనుమత్ తాండవ స్తోత్రం

వందే సిందూరవర్ణాభం లోహితాంబరభూషితం |  
రక్తాంగరాగశోభాఢ్యం శోణపుచ్చం కపీశ్వరం ||  
భజే సమీరనందనం సుభక్తచిత్తరంజనం  
దినేశరూపభక్షకం సమస్తభక్తరక్షకం |  
సుకంఠకార్యసాధకం విపక్షపక్షబాధకం  
సముద్రపారగామినం నమామి సిద్ధకామినం || 1

||

సుశంకితం సుకంఠముక్తవాన్ హి యో హితం వచ-  
-స్త్వమాశు ధైర్యమాశ్రయాత్ర వో భయం కదాపి న |  
ఇతి ప్లవంగనాథభాషితం నిశంయ వానరా-  
-ఽధినాథ ఆప శం తదా స రామదూత ఆశ్రయః ||

2 ||

సుదీర్ఘబాహులోచనేన పుచ్చగుచ్చశోభినా  
 భుజద్వయేన సోదరో నిజాంసయుగ్మమాస్థితౌ |  
 కృతౌ హి కోసలాధిపౌ కపీశరాజసన్నిధౌ  
 విదేహజేశలక్ష్మణౌ స మే శివం కరోత్వరం || 3 ||  
 సుశబ్దశాస్త్రపారగం విలోక్య రామచంద్రమాః  
 కపీశనాథసేవకం సమస్తనీతిమార్గగం |  
 ప్రశస్య లక్ష్మణం ప్రతి ప్రలంబబాహుభూషితః  
 కపీంద్రసఖ్యమాకరోత్ స్వకార్యసాధకః ప్రభుః || 4  
 ||  
 ప్రచండవేగధారిణం నగేంద్రగర్వహారిణం  
 ఫణీశమాతృగర్వహృద్దశాస్యవాసనాశకృత్ |  
 విభీషణేన సఖ్యకృద్విదేహజాతితాపహృత్  
 సుకంఠకార్యసాధకం నమామి యాతుఘాతుకం ||  
 5 ||  
 నమామి పుష్పమాలినం సువర్ణవర్ణధారిణం  
 గదాయుధేన భూషితం కిరీటకుండలాన్వితం |  
 సుపుచ్చగుచ్చతుచ్చలంకదాహకం సునాయకం

విపక్షపక్షరాక్షసేంద్రసర్వవంశనాశకం || 6 ||

రఘూత్తమస్య సేవకం నమామి లక్ష్మణప్రియం

దినేశవంశభూషణస్య ముద్రికాప్రదర్శకం |

విదేహజాతిశోకతాపహారిణం ప్రహారిణం

సుసూక్ష్మరూపధారిణం నమామి దీర్ఘరూపిణం || 7

||

నభస్వదాత్మజేన భాస్వతా త్వయా

కృతామహోసహా-

-యతా యయా ద్వయోర్హితం హ్యభూత్ స్వకృత్యతః

|

సుకంఠ ఆప తారకాం రఘూత్తమో విదేహజాం

నిపాత్య వాలినం ప్రభుస్తతో దశాననం ఖలం || 8

||

ఇమం స్తవం కుజేఽహ్ని యః పఠేత్ సుచేతసా నరః

కపీశనాథసేవకో భునక్తి సర్వసంపదః |

ప్లవంగరాజసత్కృపాకటాక్షభాజనః సదా

న శత్రుతో భయం భవేత్కదాపి తస్య నుస్త్విహా || 9

||

నేత్రాంగనందధరణీవత్సరేఽనంగవాసరే |

లోకేశ్వరాఖ్యభట్టేన హనుమత్తాండవం కృతం || 10

||